

PRIMARY SCHOOL
PRELIMINARY EXAMINATION - 2015
TAMIL LANGUAGE - PAPER 2
PRIMARY 6

Name : _____ ()

Class : Primary 6 _____

Parent's Signature: _____

Date : _____

90 marks

Total time : 1 hr 40 mins

**DO NOT OPEN THIS BOOKLET UNTIL YOU ARE TOLD TO DO SO.
FOLLOW ALL INSTRUCTIONS CAREFULLY.**

SECTION	MAXIMUM MARKS	MARKS OBTAINED
TOTAL MARKS	90	

P6 PRELIMINARY
TESTPAPER 4

வினா 2

கீழ்க்காணும் படத்தொடரை அடிப்படையாகக் கொண்டு 100 சொற்களுக்குக் குறையாமல் ஒரு கட்டுரை / கதை எழுது. படத்தொடரின் அடியில் கொடுக்கப்பட்டிருக்கும் சொற்களையும் சொற்றொடர்களையும் நீ இந்தக் கட்டுரை / கதை எழுதுவதற்குப் பயன்படுத்திக்கொள்ளலாம்.



கூடைப்பந்து

உற்சாகத்தோடு

வானம் கறுத்தது

கனத்த மழை

நனைந்துகொண்டு

மின்னல் பளிச்சிட்டது

ஆத்திரத்துடன்

நிறுத்தினர்

செய்தித்தாளில்

சுட்டிக் காட்டினார்

தொடக்கப்பள்ளி
தாய் மொழி - தமிழ்
முன்னோட்டத் தேர்வு
வகுப்பு - 6

தாள் 2

வேற்றுமை உருபு

1 முதல் 6 வரையுள்ள கோடிட்ட இடங்களை நிரப்புவதற்குப் பொருத்தமான வேற்றுமை உருபு ஏற்ற சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிறுவிடு. (12 மதிப்பெண்கள்)

ஒரு நத்தையும் ஒரு மின்மினிப் பூச்சியும் நட்பாகப் பழகி வந்தன. மின்மினிப் பூச்சி எப்போதும் ____ (1) ____ பற்றி பெருமையாகப் பேசிக் கொண்டிருக்கும். ஒருநாள் அது ____ (2) ____ , " நண்பனே! உன்னைப் பார்த்தால் எனக்குப் பாவமாக இருக்கிறது. ____ (3) ____ உடலை மறைத்துக் கொண்டு காலத்தைக் கழிக்கிறாய். கிரவில் உன் கூட்டிற்குள் முடங்குகிறாய்! ____ (4) ____ போல் தூங்குவதுதான் உனக்கு மகிழ்ச்சி தருகிறது. என்னைப் பார், மாலை நேரம் வந்ததும் நான் ஒளி வீசுகிறேன். மக்கள் என் ____ (5) ____ ஈர்க்கப்படுகின்றனர்." என்று கூறியது. இதை அமைதியாகக் கேட்டுக் கொண்டிருந்தது நத்தை. அவ்வேளையில் பள்ளி மாணவர்கள் சிலர் அங்கு வந்தனர். ____ (6) ____ ஒருவன் மின்மினிப் பூச்சியைத் துரத்திப் பிடித்தான். மின்மினிப் பூச்சி தப்பிக்க நினைத்தது. ஆனால், மாணவன் கையால் நசுக்கப்பட்டு உயிர் விட்டது. அடக்கமாக இருப்பதே பாதுகாப்பு தரும் என்று அது அப்போதுதான் உணர்ந்தது.

1. (1) தனக்கு
- (2) தன்னை
- (3) தன்னிடம்
- (4) தன்னோடு

2. (1) நத்தையோடு
- (2) நத்தைக்கு
- (3) நத்தையிடம்
- (4) நத்தையின்

3. (1) இலைகளை
- (2) இலைகளிலிருந்து
- (3) இலைகளுக்கு
- (4) இலைகளால்

4. (1) மரக்கட்டை
- (2) மரக்கட்டைக்கு
- (3) மரக்கட்டையில்
- (4) மரக்கட்டையோடு

5. (1) அழகால்
- (2) அழகுக்கு
- (3) அழகோடு
- (4) அழகை

6. (1) அவர்களை
- (2) அவர்களால்
- (3) அவர்களுக்கு
- (4) அவர்களில்

செய்யுள் / பழமொழி

வினா 7 முதல் 12 வரையுள்ள செய்யுள் / பழமொழியை நிறைவு செய்வதற்கு ஏற்ற சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிறுவிடு. (12 மதிப்பெண்கள்)

7. குணம்நாடிக் குற்றமும் நாடி அவற்றுள்
மிகைநாடி மிக்க _____

- (1) அடைதல்
- (2) கொளல்
- (3) சொல்லல்
- (4) தேடல்

8. கைப் பொருள் துன்னின் _____ கல்வி

- (1) மெய்ப்பொருள்
- (2) எப்பொருள்
- (3) அப்பொருள்
- (4) வகுப்பொருள்

9. கியல்வது _____

- (1) பேசேல்
- (2) ஒழியேல்
- (3) கரவேல்
- (4) விலக்கேல்

10. ஐந்திலே _____ ஐம்பதில் வளையுமா?

- (1) விளையாதது
- (2) வலையானது
- (3) வளையாதது
- (4) விளையானது

11. எப்பொருள் எத்தன்மைத் தாயினும் _____
மெய்ப்பொருள் காண்பது தறிவு

- (1) கிப்பொருள்
- (2) அப்பொருள்
- (3) எப்பொருள்
- (4) நற்பொருள்

12. அகத்தின் அழகு முகத்தில் _____

- (1) ஒளிரும்
- (2) தெரியும்
- (3) காட்டும்
- (4) வெளிப்படும்

தெரிவுவிடைக் கருத்தறிதல். பின்வரும் கதையைக் கருத்துன்றிப் படி.

ஹங்கேரி எனும் நாட்டில் பணக்காரர் ஒருவர் வாழ்ந்து வந்தார். அவருக்கு மூன்று பிள்ளைகள் இருந்தனர். வயதுமுதிர்ந்த பணக்காரர் தன் பிள்ளைகளுக்குச் சொத்துகளைப் பிரித்துத் தர எண்ணினார். அவ்வாறு பிரிக்கும்போது, தன் மூத்த மகனை அழைத்தார். " கடைசி மகன் விபான் மிகவும் சிறியவன், அவன் பெரியவனாகும்வரை அவனுடைய சொத்துகளைப் பாதுகாத்து பின்னர் அவனிடம் கொடுங்கள், " என்று கூறினார். சிறிது காலத்துக்குப் பிறகு, பணக்காரர் இறந்துவிட்டார்.

பேராசை பிடித்த மூத்த சகோதரர்கள் இருவரும் தம்பியின் சொத்தையும் தாங்களே அனுபவிக்க எண்ணினர். அண்ணன்களின் மனைவிகள் சொன்ன எல்லா வேலைகளையும் செய்தான் விபான். அவர்கள் போடும் பழைய சோற்றையும் அவன் உண்டு வந்தான். விபானுக்குப் பதினெட்டு வயது வந்ததும் சொத்தைப் பிரித்துத் தரும்படி அண்ணன்களிடம் கேட்டான். அவர்களோ, " நீ மூன்று வருடம் எங்காவது சென்று சம்பாதித்துவிட்டு வா. உனக்குச் சொத்துகளைப் பாதுகாக்கும் திறமை இருக்கிறதா என்று சோதித்துப் பார்த்துவிட்டு, அவற்றை உன்னிடமே தந்து விடுகிறோம், " என்றனர். அதற்கு *கிணங்கிய* விபான், வீட்டைவிட்டு வெளியேறினான். வழியில் அவன் பசி மயக்கத்தால் மயங்கிக் கீழே விழுந்தான். அதைக் கண்ட ஒரு பெரியவர் அவனை அழைத்துச் சென்று உணவு கொடுத்தார். அவனும் அங்கேயே தங்கி வேலை செய்து வந்தான். கிவ்வாறு மூன்று வருடங்கள் கழிந்தன. விபான் தன் வீட்டிற்குத் திரும்பும் முன் பெரியவரிடம் தனக்குரிய சம்பளத்தைக் கேட்டான்.

அதற்கு அப்பெரியவர், " மகனே! உன்னைப் போன்ற நல்ல பையன் எனக்குக் கிடைப்பது அரிது. உன் உழைப்புக்கு நான் நிறைய பணம் கொடுக்க வேண்டும். ஆனால் பணத்தால் உனக்கு ஆபத்து வரும். எனவே, இந்த மூன்று பழங்களை மனமார உனக்குத் தர விரும்புகிறேன், " என்றார். தன் அப்பாவைப் போல் தன்னைப் பாதுகாத்த பெரியவர் *பிரியமில்லாமல்* தரும் பணத்தைவிட இப்பழங்களே சிறந்தவை என்று எண்ணி அவற்றை மகிழ்ச்சியுடன் பெற்றுக் கொண்டு புறப்பட்டான். தம்பி வரும் செய்தி கேட்ட அண்ணன்கள் அவனை அடியாட்கள் கொண்டு அடித்து, அவனிடமிருந்த பணத்தைப் பறிக்கத் திட்டமிட்டனர். ஆனால் தப்பித்த விபான் தான் சம்பாதித்த பழங்களைக் காண்பித்தான். செய்தியை மூன்பே அறிந்திருந்த அண்ணன்கள் இருவரும், " புத்திகெட்டவனே! இப்படி ஏமாந்து போய் கூலி பெறாமல் வந்திருக்கிறாயே! உன்னை நம்பி எப்படிச் சொத்துக்களை ஒப்படைப்பது? சொத்தும் கிடையாது ஒன்றும் கிடையாது! " என்று கூறி அவனை விரட்டினர்.

மனம் நொந்த விபான் அழுதுகொண்டே பெரியவரை எண்ணிப் பார்த்தான். பசியெடுக்கவே அவன் ஒரு மரத்தடியில் அமர்ந்து பெரியவர் தந்த பழத்தை உண்ண ஆரம்பித்தான். உடனே அந்தப் பழத்திலிருந்து தங்கம், வெள்ளி, நவரத்தினம், வைரம் போன்றவை கொட்ட ஆரம்பித்தன. திடுக்கிட்ட விபான் அடுத்த பழத்தைக் கடித்தான். அதிலிருந்து அழகிய ரதமும் குதிரையும்

வீரர்களும் வந்தனர். முன்றாவது பழத்தைக் கடித்தபோது ஒரு பெட்டி நிறைய நவரத்தினங்கள் குவிந்தன. லிபான் பெரிய செல்வந்தனானான்.

13 மூதல் 17 வரையுள்ள வினாக்கள் மேற்கண்ட பகுதியை ஒட்டி அமைந்துள்ளன. ஒவ்வொரு வினாவிற்கும் உரிய மிகப் பொருத்தமான விடையைத் தேர்ந்தெடுத்து அதன் எண்ணை OAS விடைத்தாளில், அந்த எண்ணுள்ள நீள் வட்டத்தை நிழலிடு. (10 மதிப்பெண்கள்)

13. கிறக்கும் தருவாயில் கிருந்த பெரியவர் என்ன செய்தார்?

- (1) தன் மகன்களிடம் சொத்துகளைப் பற்றி பேசினார்
- (2) சொத்துகளை கிரண்டாகப் பிரித்துத் தந்தார்
- (3) சொத்துகளை முன்றாகப் பிரித்துத் தந்தார்
- (4) தன் கிளைய மகனை பெரிய மகனிடம் ஒப்படைத்தார்

14. அண்ணன்மார்கள் ஏன் லிபானை வீட்டை விட்டு வெளியேற்றினர்?

- (1) அவனை ஏமாற்ற
- (2) அவனுக்குப் புத்தி புகட்ட
- (3) அவன் பணக்காரனாக ஆக
- (4) அவனைச் சோதித்துப் பார்க்க

15. பெரியவரின் கூற்றுப்படி லிபான் எப்படிப்பட்டவன் ?

- (1) அவன் ஒரு பெரிய பணக்காரன்
- (2) அவன் ஒரு சிறந்த அறிவாளி
- (3) அவன் ஒரு பெரிய ஏமாணி
- (4) அவன் ஒரு சிறந்த உழைப்பாளி

16. லிபான் ஏன் பழங்களே போதும் என்று கூறிச் சென்றான்?

- (1) பெரியவரின் சொல்லுக்கு மரியாதை கொடுத்ததால்
- (2) வழியில் பணம் பறி போகும் என்பதால்
- (3) அண்ணன்கள் பிடுங்கிக் கொள்வர் என்பதால்
- (4) பெரியவரிடம் போதிய பணம் இல்லை என்பதால்

17. லிபானின் பொறுமைக்குக் கிடைத்த பரிசு என்ன?

- (1) பொன்னும் பொருளும்
- (2) குதிரையும் வீரர்களும்
- (3) சொத்துகளும் நவரத்தினங்களும்
- (4) வாழ்வும் வளமும்

சொற்பொருள்

வினா 18 முதல் 20 வரையுள்ள சொற்கள் மேற்கண்ட கருத்தறிதல் பகுதியில் இடம் பெற்றுள்ளன. அவற்றின் பொருளை உணர்த்தும் சரியான சொல்லைக் கொடுக்கப்பட்டிருக்கும் சொற்களிலிருந்து தேர்ந்தெடு. அதன் பின்னர், OAS விடைத்தாளில், அந்த விடையின் எண்ணுள்ள நீள்வட்டத்தை நிழலிடு.

(12 மதிப்பெண்கள்)

18. இணங்கிய

- (1) சம்மதித்த
- (2) விரும்பிய
- (3) ஏங்கிய
- (4) தவித்த



19. அரிது

- (1) லாபம்
- (2) கடினம்
- (3) அதிர்ஷ்டம்
- (4) சுலபம்

20. பிரியமில்லாமல்

- (1) மனமில்லாமல்
- (2) குணமில்லாமல்
- (3) விருப்பமில்லாமல்
- (4) தகுதியில்லாமல்

கருத்து விளக்கப்படக் கருத்தறிதல்
பின்வரும் விளம்பரத்தைக் கருத்துன்றிப் பாடி:



தமிழ் மொழி மண்பாட்டுக் கழகம்
பெருமைபுடன் வறங்கும்
" சின்ன மின்மினிகள் "
நூல் வெளியீட்டு விழா.



சிறுவர்களுக்காகவே எழுதப்பட்ட கதை மற்றும் பாடல்கள் கொண்ட நூல்!

இடம் - தமிழ் வளர்ச்சிக் கழகம்
நாள் - ஆகஸ்ட் 25, ஞாயிற்றுக்கிழமை
நேரம் - மாலை 5 மணி

நூலாசிரியர் - குழந்தைக் கவிஞர் செல்லப்பா
நூல் மதிப்பீடு - முனைவர் கோபாலன்
நிகழ்ச்சி தலைமை - நாடாளுமன்ற உறுப்பினர் திரு சந்திரன்
முதல் பிரதி பெறுபவர் - வானொலி படைப்பாளர் திரு கதிரவன்

❖ நிகழ்ச்சிக்கு வரும் முதல் 50 குழந்தைகளுக்கு வண்ணப் பென்சீல்கள் வழங்கப்படும்!

- எளிய தமிழில் இனிய பாடல்கள் கொண்டது
- சிறுவர்களின் மொழியறிவு பெருக துணைபுரியும்
- நூலோடு அப்பாடல்கள் கொண்ட ஒலிவட்டு இணைக்கப்பட்டுள்ளது.

1 நூலின் விலை \$6,
2 நூல்களுக்கு மேல் வாங்குபவர்களுக்கு 20 % சிறப்புத் தள்ளுபடியும் உண்டு

உள்ளூர் தொலைக்காட்சி, வானொலி பிரபலங்களின் கதை சொல்லும் சிறப்பு அங்கமும் உண்டு! காணத் தவறாதீர்கள்!

மேல் லீவரங்களுக்கு மறுபடைமைச் சங்கத்தின் தலைவி கலாலைத் தொடர்புகொள்ளவும்!

வினா 21 முதல் 23 வரை கீடம்பெற்றுள்ள வினாக்கள் முன்பக்கத்தில் தரப்பட்டுள்ள விளம்பரத்தை அடிப்படையாகக் கொண்டு அமைந்துள்ளன. ஒவ்வொரு வினாவிற்கும் உரிய மிகப் பொருத்தமான விடையைத் தேர்ந்தெடு. அதன் பின்னர் OAS விடைத்தாளில், அந்த விடையின் எண்ணுள்ள நீள்வட்டத்தை நிழலிடு. (6 மதிப்பெண்கள்)

21. சின்ன மின்மினிகள் நூலை எழுதியவர் யார்?

- (1) குழந்தைக் கவிஞர் செல்லப்பா
- (2) முனைவர் கோபாலன்
- (3) நாடாளுமன்ற உறுப்பினர் திரு சந்திரன்
- (4) வானொலி படைப்பாளர் திரு கதிரவன்

22. இந்நூலை வெளியிடும் நிறுவனம் எது?

- (1) தமிழ் மொழி பண்பாட்டுக் கழகம்
- (2) தமிழ் வளர்ச்சிக் கழகம்
- (3) மரபுடைமைச் சங்கம்
- (4) உள்ளூர் வானொலி நிலையம்

23. இந்நூலின் சிறப்புத் தன்மை என்ன?

- (1) மாணவர்களுக்காக எழுதப்பட்ட மொழியறிவு நூல்
- (2) தமிழில் வெளியிடப்படும் முதல் நூல்
- (3) இந்நூலில் உள்ளவற்றை ஒலிவட்டிமூலம் பெறுவது
- (4) கதை, பாடல் கிரண்டையும் ஒரே நூலில் பெறவிருப்பது

"ஆ" பிரிவு

ஒலி வேறுபாட்டுச் சொற்கள்

பின்வரும் பகுதியில் வினா 24 முதல் 28 வரையுள்ள கோடிட்ட இடங்களை நிரப்புவதற்குப் பொருத்தமான ஒலி வேறுபாட்டுச் சொற்கள் கிப்பகுதியின் அடியில் கொடுக்கப்பட்டுள்ளன. அவற்றிலிருந்து ஒவ்வொரு கோடிட்ட இடத்தையும் நிரப்புவதற்கு ஏற்ற மிகச் சரியான விடையைத் தேர்ந்தெடுத்து அதன் எண்ணை அபைப்பினுள் எழுது. (10 மதிப்பெண்கள்)

- | | |
|---|---------|
| 24. எல்லா உயிர்களையும் நேசித்து அரவணைக்கவேண்டும். இந்த உண்மையை மனித _____ சில வேளைகளில் மறந்துவிடுகிறது. | 24. () |
| 25. லண்டனில் பெய்த _____ போக்குவரத்தைப் பாதித்தது. அதனால் சாலையில் வாகன நெரிசலும் விமான போக்குவரத்தும் அதிகரித்தன. | 25. () |
| 26. இவ்வுலகம் மிகவும் _____ கிடக்கிறது. இங்குமனிதனுக்குத் தேவையான அனைத்தும் கடவுளால் படைக்கப்பட்டுள்ளது. | 26. () |
| 27. அரண்மனைக்குக் கம்பீர நடையோடு வந்துகொண்டிருந்தார் மன்னர். இளம் பெண்கள் அவர் மீது மலர்களை _____ இனிதே வரவேற்றனர். | 27. () |
| 28. சிங்கப்பூரில் பல இன மக்கள் வாழ்கிறார்கள். அவர்களோடு இணைந்து வாழ சகிப்பு _____ மிக அவசியமானதாகும். | 28. () |

1. சொறிந்து	2. பணி
3. பறந்து	4. தன்மை
5. குளம்	6. சொறிந்து
7. பறந்து	8. பணி
9. தன்மை	10. குளம்

முன்னுணர்வுக் கருத்தறிதல்

பின்வரும் பகுதியில் வினா. 29 முதல் 35 வரையுள்ள கோடிட்ட இடங்களை நிரப்புவதற்கு ஏற்ற சொற்கள் இப்பகுதியின் அடியில் கொடுக்கப்பட்டுள்ளன. அவற்றிலிருந்து ஒவ்வொரு கோடிட்ட இடத்தையும் நிரப்புவதற்கு ஏற்ற மிகச் சரியான விடையைத் தேர்ந்தெடுத்து அதன் எண்ணை அடைப்பினுள் எழுது. (14 மதிப்பெண்கள்)

முனியன் ஒரு துணிக்கடையில் வேலை செய்து வந்தான். ஒரு சமயம், அவன் மூன்று நாட்களாக வேலைக்குச் செல்லவில்லை. ___(29)___ முதலாளி முனியனைக் காணச் சென்றிருந்தார். அதற்கு அவன், "முதலாளி! நான் பட்டணத்துக்குப் போயிருந்தேன். அங்கேயுள்ள ஒரு கடையில் துணிகள் மிகவும் மலிவாக விற்கப்பட்டன. என்னிடம் பணம் இருந்திருந்தால் ___(30)___ வாங்கிவந்து இங்கே ஒன்றுக்குப் பத்தாக விற்கிறுப்பேன்," என்றான்.

இதை ஆர்வத்தோடு கேட்டுக்கொண்டிருந்த முதலாளி, "அப்படியென்றால் நாம் நாளைக்கே பட்டணத்துக்குப் புறப்படுவோம்! நான் பத்தாயிரம் வெள்ளி பணத்தோடு வருகிறேன். அந்தக் கடையை எனக்கு ___(31)___ காட்டு" என்றார். மறுநாள் இருவருமே பட்டணத்திற்குச் சென்றனர். முனியன் முதலாளிக்கு ___(32)___ கொண்டே சென்றான். ஒரு கடையைக் காட்டி, "முதலாளி! நான் சொன்ன கடை இதுதான்! " என்றான். முதலாளி அந்தக் கடையில் மாட்டியிருந்த பலகையில் எழுதப்பட்டிருந்ததைப் படித்தார்.

அதில் "பட்டுப்புடவை பத்து வெள்ளி, பட்டு வேட்டி பத்து வெள்ளி, சட்டை மூன்று வெள்ளி " என்று எழுதப்பட்டிருந்தது. மிகுந்த ___(33)___ கடையின் பெயர்ப் பலகையைப் பார்த்தார். அதில், " முருகன் சலவைக் கடை" என்று எழுதப்பட்டிருந்தது. ___(34)___ கொண்ட முதலாளி, " இது துணி சலவை செய்யும் இடம்! இங்குத் துணிகளைச் சலவை செய்வதற்கான ___(35)___ குறிப்பிட்டுள்ளனர். முட்டாளான உன் பேச்சை நம்பி வந்தேனே! " என்று தன் தலையில் அடித்துக்கொண்டே அங்கிருந்து புறப்பட்டார்.

29. ()

30. ()

31. ()

32. ()

33. ()

34. ()

35. ()

1. ஆனால்	2. அறிவுரை	3. அவற்றை
4. கர்வம்	5. அடையாளம்-	6. ஆர்வத்துடன்
7. களைப்புடன்	8. பணத்தை	9. வழிகாட்டி
10. ஆத்திரம்	11. விலையை	12. அதனால்

சுவமிடைக் கருத்தறிதல்

பின்வரும் பகுதியைக் கருத்துன்றிப் படி.

கொங்கு நாட்டு இளவரசனுக்கு வேட்டையாடுவதில் அத்த ஆர்வம் இருந்தது. இந்த இளம் வயதில் வேட்டைக்குச் செல்வது ஆபத்து என்று மன்னர் எவ்வளவோ எடுத்துக் கூறியும் இளவரசன் அதைக் கேட்பதாக இல்லை. ஒரு சமயம் வேட்டைக்குச் சென்றபோது, ஒரு தோப்பிலிருந்து கல் ஒன்று இளவரசனை நோக்கிப் பறந்து வந்தது. அது அவனது மண்டையில் விழுந்து அடிபட்டதால் ரத்தம் கசிந்தது. இளவரசன் வேட்டையைப் பாதியிலேயே நிறுத்திவிட்டு அரண்மனைக்குத் திரும்பி சிகிச்சை பெற்றான். நடந்ததை அறிந்த மன்னர். "கல் வீசிய கயவனைப் பிடித்து வாருங்கள்!" என வீரர்களுக்கு ஆணையிட்டார். வீரர்கள் ஊர் எல்லைவரை சென்று கல் வீசிய ஆளைத் தேடினார்கள். அப்போது மாங்காய் தின்று கொண்டிருந்த கிழவி ஒருத்தி அகப்பட்டாள்.

இவள் மாங்காய் அடிக்க கல் வீசியிருக்க வேண்டும். அது இளவரசர் மீது பட்டிருக்கும் என யூகித்த வீரர்கள் அவளைப் பிடித்து விசாரித்தார்கள். கிழவி உண்மையை ஒப்புக்கொண்டாள். அவள் மன்னன் முன்னால் நிறுத்தப்பட்டாள். "இவளுக்கு இளவரசன் மீது என்ன கோபமோ?" என்று மன்னர் குழம்பினார். அவர், "கிழவி நயா என் மகன் மீது கல் எறிந்தாய்?" எனக் கேட்டார். அதற்குக் கிழவி, "மன்னா, நான் இளவரசர் மீது கல் எறியவில்லை, மாமரத்தின் மீதுதான் கல் எறிந்தேன். அதனால் என் பசிக்கு ஒரு மாங்காய் கிடைத்தது." என்றாள். அதற்கு மன்னர், "நீ மாமரத்தின்மீது கல் எறிந்தாலும் அது இளவரசன் மீது பட்டிருக்கிறது. மேலும், அவனைக் காயம் அடையச் செய்துவிட்டது. எனவே உனக்கு கடும் தண்டனை அளிக்கப்போகிறேன்." என்றான்.

அது கேட்டுக் கிழவி நடுநடுங்கிப் போனாள். அவ்வேளையில் இளவரசன் அங்கு வந்தான். மன்னரைப் பார்த்து, "அப்பா, இந்தக் கிழவிக்குத் சரியான தண்டனையை நானே வழங்குகிறேன்." என்றான். மன்னரும், காயம் அடைந்த இளவரசனே கிழவிக்கு தண்டனையை வழங்க அனுமதித்தார். இளவரசன், "மந்திரியாரே! அரசு பொக்கிஷத்தில் இருந்து இந்தக் கிழவிக்கு அவள் ஆயுள் காலம் வரை பசியின்றி பிழைக்கத் தேவையான பணத்தைக் கொடுத்து விடுங்கள்." என்று சொன்னான். அரசவையில் இருந்த அனைவருக்கும் ஆச்சரியமாகப் போய்விட்டது. "உன்னைக் காயப்படுத்தியவளுக்கு செல்வத்தை அளிக்கிறாயே!" என்று மன்னரும் வியப்பில் ஆழ்ந்ததை இளவரசன் கவனித்தான். "தந்தையே! இவளிடம் கல் அடிபட்ட மரம் அவளுக்கு ஒரு வேளை உணவு கொடுத்து உதவி செய்திருக்கிறது. அவளிடம் கல் அடிபட்ட நான் என்னால் முடிந்த உதவியை செய்ய வேண்டாமா?" என்றான். இளவரசன். இளவரசனின் தாராள

மனட்பான்மையும் இரக்க குணத்தையும் கண்டு கிழவி மட்டுமல்லாது நாடே போற்றிப் புகழ்ந்தது.

வினா 36 முதல் 41 வரையுள்ள வினாக்களுக்கு மேற்கண்ட பகுதியிலிருந்து விடைகளைக் கண்டறிந்து எழுது (20 ம.)

36. இளவரசருக்கு மன்னர் கூறிய அறிவுரை என்ன? (3 ம.)

37. இளவரசனுக்கு எவ்வாறு காயம் ஏற்பட்டது? (3 ம.)

38. கிழவி எவ்வாறு மன்னன் முன் நிறுத்தப்பட்டாள்? (3 ம.)

39. மன்னர் ஏன் கிழவிக்குத் தண்டனை அளிப்பதாகக் கூறினார்? (3 ம.)

40. அரசவையில் இருந்தோர் ஏன் ஆச்சரியம் அடைந்தனர்? (4 ம.)

41. இளவரசனின் எத்தகைய பண்புகள் அவனுக்குப் புகழைச் சேர்த்தன? (4 ம.)

**P6 PRELIMINARY
TESTPAPER 4**

ஒரு நத்தையும் ஒரு மின்மினிப் பூச்சியும்...

1) 2	2) 3	3) 4	4) 1	5) 1	6) 4
7) 2	8) 1	9) 3	10) 3	11) 2	12) 2
13) 3	14) 1	15) 4	16) 1	17) 4	18) 1
19) 2	20) 3	21) 1	22) 1	23) 4	24) 10
25) 8	26) 7	27) 1	28) 4	29) 12	30) 3
31) 5	32) 9	33) 6	34) 10	35) 11	

36) இளம் வயதில் வேட்டைக்குப் போவது ஆபத்தானது என்பதே இளவரசருக்கு மன்னர் கூறிய அறிவுரை ஆகும்.

37) இளவரசன் ஒரு முறை வேட்டைக்குச் சென்ற போது ஒரு தோப்பிலிருந்து கல் ஒன்று அவன் மண்டையில் விழுந்து காயத்தை ஏற்படுத்தியது.

38) கிழவி தான் கல்லை வீசியிருக்க வேண்டும் என்று வீரர்கள் யூகித்து, அவளைப் பிடித்து விசாரித்தனர். அதற்குக் கிழவி தான் தான் கல்லை வீசியது என்று ஒப்புக்கொண்ட பின் மன்னன் முன் நிறுத்தப்பட்டாள்.

39) கிழவி மாமரத்தின் மீது கல் எறிந்தாலும் அது இளவரசனின் மீது பட்டு அவனுக்குக் காயம் ஏற்படுத்தியதால் மன்னர் அவளுக்குத் தண்டனை அளிப்பதாகக் கூறினார்.

40) தன்னைக் காயப்படுத்திய கிழவிக்குத் தண்டனை வழங்காமல் அரசு பாக்கிஷத்திலிருந்து அவள் இறக்கும் வரை பசியில்லாமல் பிழைக்கத் தேவையான பணத்தை வழங்குமாறு இளவரசன் கேட்டுக் கொண்டதால் அரசவையில் இருந்தோர் ஆச்சரியம் அடைந்தனர்.

41) தாராள மனப்பான்மை, இரக்க குணம், தவறு செய்யவர்களை மன்னிக்கும் குணம் ஆகிய பண்புகள் இளவரசனுக்குப் புகழைச் சேர்த்தன.

